



മന്ത്രിസഭ

ജുഡീഷ്യറിയുടെ അടിസ്ഥാന സൗകര്യങ്ങള് മെച്ചപ്പെടുത്താനുള്ള കേന്ദ്രാവിഷ്കൃത പരിപാടി തുടരാൻ അനുമതി

Posted On: 16 NOV 2017 6:14PM by PIB Thiruvananthapuram

രാജ്യത്തെ ജുഡീഷ്യറിയുടെ അടിസ്ഥാന സൗകര്യ വികസനത്തിനായുള്ള കേന്ദ്രാവിഷ്കൃത പദ്ധതി പന്ത്രണ്ടാം പഞ്ചവത്സര പദ്ധതി കാലത്തിന് ശേഷവും അതായത് (1-4-2017 മുതൽ 31-3-2020 വരെ) തുടരുന്നതിന് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം അനുമതി നൽകി. നീതി നിർവ്വഹണത്തിനും, നിയമ പരിഷ്കരണത്തിനുമായുള്ള ദേശീയ ദൗത്യം വഴിയാണ് മൊത്തം 3320 കോടി രൂപ ചെലവ് വരുന്ന പദ്ധതി നടപ്പിലാക്കുന്നത്.

നിർമ്മാണത്തിലിരിക്കുന്ന കോടതി മുറികള്, ഭവന യൂണിറ്റുകള് എന്നിവയുടെ പുരോഗതിയുമായി ബന്ധപ്പെട്ട വിവര ശേഖരണത്തിന് നീതി നിർവ്വഹണ മന്ത്രാലയത്തിന്റെ ജിയോ ടാഗിംഗ് സംവിധാനത്തോട് കൂടിയ ഓൺലൈന് നിരീക്ഷണ സംവിധാനം സ്ഥാപിക്കുന്നതിനും കേന്ദ്ര മന്ത്രിസഭ അനുമതി നൽകി. ഭാവിയ്ക്ക് രാജ്യത്തോടുകെ നിർമ്മിക്കേണ്ടി വരുന്ന കേസരി മുറികളുടെയും ഭവന യൂണിറ്റുകളുടെയും മാനദണ്ഡങ്ങള്ക് രൂപം നൽകുന്നതിനും അവയുടെ കാര്യക്ഷമമായ നടത്തിപ്പിനും കൂടി വേണ്ടിയാണ് ഈ നിരീക്ഷണ സംവിധാനം.

പദ്ധതിയുടെ പ്രയോജനങ്ങള് :

ജില്ല, ഉപജില്ല താലൂക്ക്, തഹസീൽ, ഗ്രാമപഞ്ചായത്ത്, ഗ്രാമ തലങ്ങള് ഉള്പ്പെടെ രാജ്യത്തോടുകയുള്ള ജില്ലാ, സബോർഡിനേറ്റ് കോടതികളിലെ കോർട്ട് ഹാളുകള്, ജഡ്ജിമാര് / ജുഡീഷ്യല് ഓഫീസര്മാര് എന്നിവരുടെ താമസ സൗകര്യം മുതലായവയുടെ ലഭ്യത ഈ പദ്ധതി വഴി ഗണ്യമായി വര്ദ്ധിക്കും. രാജ്യത്തെ ഒരോ പൗരനിലേയ്ക്കും എത്തിച്ചേരാനുള്ള ജുഡീഷ്യറിയുടെ പ്രവർത്തനങ്ങള് ഇത് മെച്ചപ്പെടുത്തും.

സാമ്പത്തിക സഹായം

കോടതി മുറികളുടെയും, ജില്ലാ, സബോർഡിനേറ്റ് കോടതികള് എന്നിവയിലെ ജുഡീഷ്യല് ഓഫീസര്മാര് / ജഡ്ജിമാര് എന്നിവരുടെ ഭവന സമുച്ചയങ്ങളുടെയും അടിസ്ഥാന സൗകര്യ വികസനത്തിനായുള്ള കേന്ദ്രാവിഷ്കൃത പദ്ധതി പ്രകാരം സംസ്ഥാന ഗവണ്മെന്റുകള്ക്കും, കേന്ദ്ര ഭരണ പ്രദേശങ്ങള്ക്കും കേന്ദ്ര ഗവണ്മെന്റാണ് സഹായം ലഭ്യമാക്കുന്നത്. വടക്ക് കിഴക്കന്, ഹിമാലയന് സംസ്ഥാനങ്ങളിലൊഴികെ പദ്ധതിക്കാവശ്യമായ തുക കേന്ദ്രവും, സംസ്ഥാനവും 60:40 അനുപാതത്തിലാണ് വഹിക്കുന്നത്. കേന്ദ്ര ഭരണ പ്രദേശങ്ങളില് ൯൦ ശതമാനവും കേന്ദ്ര വിഹിതമാണ്. ജില്ലാ, സബോഡിനേറ്റ് കോടതികളില് നിർമ്മാണത്തിലിരിക്കുന്ന 3,000 കോർട്ട് ഹാളുകളുടെയും, ജുഡീഷ്യല് ഓഫീസര്മാർക്കായുള്ള 1,800 ഭവന യൂണിറ്റുകളുടെയും നിർമ്മാണം പൂർത്തിയാക്കിയാൽ ഇത് സഹായിക്കും.

പദ്ധതിയുടെ നിരീക്ഷണം

കോടതി മുറികളുടെയും ഭവന നിർമ്മാണ യൂണിറ്റുകളുടെയും നിർമ്മാണ പുരോഗതി സംബന്ധിച്ച വിവര ശേഖരണത്തിനും മെച്ചപ്പെട്ട ധനവിനിയോഗത്തിനും നീതി നിർവ്വഹണ വകുപ്പ് ഒരു ഓൺലൈന് നിരീക്ഷണ സംവിധാനം ഏർപ്പെടുത്തും.

വേഗത്തിലും നല്ല രീതിയിലുള്ള നിർമ്മാണം ഉറപ്പ് വരുത്താൻ സംസ്ഥാനങ്ങളിലെ ചീഫ് സെക്രട്ടറിയമാരും, പൊതുമരാമത്ത് വകുപ്പ് ഉദ്യോഗസ്ഥരുമായുള്ള കൃത്യമായ യോഗങ്ങള് മോണിറ്ററിംഗ് കമ്മിറ്റി സംഘടിപ്പിക്കും. കേന്ദ്രം അനുവദിക്കുന്ന ഫണ്ടുകള് താമസം കൂടാതെ സംസ്ഥാന ഗവണ്മെന്റുകള് പൊതുമരാമത്ത് വകുപ്പിന് കൈമാറുന്നുണ്ടോ എന്നും നിരീക്ഷിക്കും.

പശ്ചാത്തലം

ജുഡീഷ്യറിയുടെ അടിസ്ഥാന സൗകര്യ വികസനത്തിന് സംസ്ഥാനങ്ങളെ സഹായിക്കുന്ന ഈ കേന്ദ്രാവിഷ്കൃത പദ്ധതി 1993-94 മുതലാണ് നടപ്പാക്കി വരുന്നത്. കോടതി മുറികള്, ജില്ലാ കോടതികളിലെയും സബോർഡിനേറ്റ് കോടതികളിലെയും ജുഡീഷ്യല് ഓഫീസര്മാര് / ജഡ്ജിമാര് എന്നിവരുടെ ഭവന യൂണിറ്റുകള് മുതലായവയുടെ നിർമ്മാണത്തിന് സംസ്ഥാന ഗവണ്മെന്റുകള്ക്കും കേന്ദ്ര ഭരണ പ്രദേശങ്ങള്ക്കും ഈ പദ്ധതി മുഖേനയാണ് സഹായം ലഭ്യമാക്കുന്നത്.

(Release ID: 1509947) Visitor Counter : 6

